

കിളിമാനൂരിൽ സബ്കോടതി

68 (70) ശ്രീ. ബി. സത്യൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) കിളിമാനൂരിൽ സബ്കോടതി തുടങ്ങുവാൻ ശുപാർശ ലഭിച്ചിട്ടുണ്ടോ ;

(ബി) ഇത് സംബന്ധിച്ച നടപടിക്രമങ്ങൾ ഇപ്പോൾ ഏത് ഘട്ടത്തിലാണ് വിശദമാക്കുമോ ;

(സി) ഇത് സംബന്ധിച്ച ഫയൽ നമ്പർ വ്യക്തമാക്കാമോ ?

ഉത്തരം

(എ-സി) കിളിമാനൂരിൽ സബ്കോടതി സ്ഥാപിക്കുന്നതിലേയ്ക്കുള്ള ഒരു നിർദ്ദേശവും നിലവിലില്ല.

പുന്നലൂരിൽ കുടുംബകോടതി

69 (71) ശ്രീ. കെ. രാജു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) കൊട്ടാരക്കര കുടുംബ കോടതിയിൽ വ്യവഹാരം നടന്നുവരുന്ന ഒട്ടുമിക്ക കേസുകളും പത്തനാപുരം താലൂക്ക് പരിധിയിൽ ഉൾപ്പെട്ടിട്ടുള്ളതാണെന്ന വസ്തുത ശ്രദ്ധയിൽപ്പെട്ടിട്ടുണ്ടോ ;

(ബി) ആയത് പരിഗണിച്ച് പുന്നലൂരിൽ ഒരു കുടുംബ കോടതി അനുവദിക്കുന്ന കാര്യം പരിഗണിക്കുമോ എന്ന് വ്യക്തമാക്കുമോ ?

ഉത്തരം

(എ) കഴിഞ്ഞ അഞ്ചുവർഷത്തിൽ കൊട്ടാരക്കര കുടുംബകോടതിയിൽ ഫയൽ ചെയ്ത കേസുകളിൽ 25% പത്തനാപുരം താലൂക്കിൽ നിന്നുള്ളതാണ്.

(ബി) പുന്നലൂരിൽ കുടുംബകോടതി സ്ഥാപിക്കുന്നതിനുള്ള നിർദ്ദേശങ്ങളൊന്നും ഇപ്പോൾ പരിഗണനയിലില്ല.

ശാസ്ത്ര സാങ്കേതിക പരിസ്ഥിതി വകുപ്പിന്റെ കീഴിലുള്ള സ്ഥാപനങ്ങളിലെ നിയമനം

70 (72) ശ്രീ. കെ. രാധാകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) സംസ്ഥാനത്തെ ശാസ്ത്ര സാങ്കേതിക പരിസ്ഥിതി വകുപ്പിന്റെ കീഴിലുള്ള സ്ഥാപനങ്ങളിലും മറ്റ് സയന്റിഫിക് ഇൻസ്റ്റിറ്റ്യൂട്ടുകളിലും നിലവിലുള്ള നിയമനരീതിയുടെ വിശദാംശങ്ങൾ ലഭ്യമാക്കുമോ ;

(ബി) പ്രസ്തുത സ്ഥാപനങ്ങളിലെ നിയമനങ്ങൾക്കുള്ള അപേക്ഷ ക്ഷണിക്കുന്നത് സംവരണ വ്യവസ്ഥകൾ പാലിച്ചുകൊണ്ടാണോയെന്ന് വിശദമാക്കുമോ ;

(സി) എങ്കിൽ പ്രസ്തുത സ്ഥാപനങ്ങളിലെ നിയമനങ്ങൾക്ക് അടിസ്ഥാനമായ ചട്ടങ്ങളുടെ പകർപ്പ് ലഭ്യമാക്കുമോ ?

ഉത്തരം

(എ) കേരള ശാസ്ത്ര സാങ്കേതിക പരിസ്ഥിതി കൗൺസിലിലെയും അതിന്റെ കീഴിലുള്ള ഗവേഷണ സ്ഥാപനങ്ങളിലെയും നിലവിലുള്ള ചട്ടങ്ങൾ പ്രകാരം 6500 രൂപ അടിസ്ഥാന ശമ്പളം (പ്രീ റിവൈസ്ഡ്) തുടങ്ങുന്ന തസ്തികകളിലെയും അതിൽ താഴ്ന്ന ശമ്പള സ്കെയിലുകളിലുമുള്ള നിയമനങ്ങൾ എംപ്ലോയ്മെന്റ് എക്സ്പെഞ്ച് മുഖേനയും മറ്റ് ഉയർന്ന തസ്തികകളിലെ നിയമനങ്ങൾ പുതു പരസ്യം നൽകിയുമാണ് നടത്തുന്നത്.

(ബി) സംവരണ വ്യവസ്ഥകൾ പാലിച്ചുകൊണ്ടാണ് പ്രസ്തുത സ്ഥാപനങ്ങളിലെ നിയമനങ്ങൾക്കുള്ള അപേക്ഷ ക്ഷണിക്കുന്നത്.

(സി) പ്രസക്ത ജാഗത്തിന്റെ പകർപ്പ് അനുബന്ധമായി ചേർത്തിരിക്കുന്നു.*

സംസ്ഥാന ശാസ്ത്ര സാങ്കേതിക പരിസ്ഥിതി കൗൺസിലിലെ
നിയമനങ്ങൾ

71 (73) ശ്രീ. വി. ഡി. സതീശൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) സംസ്ഥാന ശാസ്ത്ര സാങ്കേതിക പരിസ്ഥിതി കൗൺസിലിൽ കഴിഞ്ഞവർഷത്തിനിടയിൽ എത്ര പുതിയ നിയമനങ്ങൾ നടത്തിയിട്ടുണ്ടെന്ന് വ്യക്തമാക്കുമോ ;

(ബി) നിയമനങ്ങൾ നൽകിയത് അംഗീകാരമുള്ള തസ്തികകൾക്കാണ് ; എത്ര പുതിയ തസ്തികകൾ അംഗീകരിച്ചിട്ടുണ്ട് ; പുതിയതായി സൃഷ്ടിച്ച തസ്തികകളുടെ വിശദാംശങ്ങൾ ലഭ്യമാക്കുമോ ;

(സി) പുതുതായി നിയമിച്ച സ്ഥിരം/താൽക്കാലിക ജീവനക്കാരിൽ വിരമിച്ചവർ എത്ര ; നിയമന രീതി, തസ്തിക, ശമ്പളം എന്നിവയുടെ വിശദാംശങ്ങൾ ലഭ്യമാക്കുമോ ;

(ഡി) സർക്കാരിന്റെ അനുമതി ഇല്ലാതെ, നിലവിൽ ഇല്ലാത്ത തസ്തികകളിൽ നിയമനം നടത്തിയത് ശ്രദ്ധയിൽപ്പെട്ടാൽ ഉത്തരവാദിത്വപ്പെട്ട വർക്കെതിരെ നടപടി സ്വീകരിക്കുമോ ; വ്യക്തമാക്കുമോ ?

ഉത്തരം

(എ) 4 സ്ഥിരം നിയമനങ്ങൾ നടത്തിയിട്ടുണ്ട്. (പ്രിൻസിപ്പൽ സയന്റിഫിക് ഓഫീസർ 1, ടെക്നിക്കൽ ഓഫീസർ 1, ഹെൽപ്പർ 1, ക്ലറിക്കൽ അസിസ്റ്റന്റ് 1).

(ബി) സ്ഥിരനിയമനങ്ങൾ നൽകിയത് അംഗീകാരമുള്ള തസ്തികകൾക്കാണ്. പുതുതായി ഒരു തസ്തികയും അംഗീകരിച്ചിട്ടില്ല.

* ലൈബ്രറിയിൽ വച്ചിട്ടുണ്ട്.